




कभी बार टेंडर की नौकरी करते थे शाहबाज खान

द स्पोर्ट्स ऑफ टीवू सुलतान, चंद्रकांता, युग, ये रिश्ता क्या कहलाता है जैसे कई लोकप्रिय शोज और बिग बी, अक्षय कुमार, अजय देवगन और रितिक रोशन जैसे बड़े स्टार्स के साथ काम कर चुके शाहबाज खान एक बार फिर चर्चा में हैं ओटीटी की अपनी नई सीरीज गेम ऑफ द सेक्सेज से। क्रिकेट पर आधारित इस वेब सीरीज में शाहबाज खान एक कोच की भूमिका निभा रहे हैं। इस खास बातचीत में वे कई मुद्दों पर बात करते हैं। हां, यह मेरी पहली ओटीटी सीरीज है। इस शो में मैं कोच की भूमिका निभा रहा हूँ। आप तो जानती हैं कि हमारे देश में क्रिकेट को रिलिजन की तरह माना जाता है। मुझे इस शो का कॉन्सेप्ट बहुत अच्छा लगा कि इसमें महिला और पुरुष खिलाड़ियों के गेम का मिक्सड क्रिकेट है। इसमें मनोरंजन के साथ-साथ वुमन एम्पॉवरनमेंट और जेंडर इक्वैलिटी का जबरदस्त मेसेज देखने को मिलेगा। दीपक पांडे ने इसे बहुत ही कमाल तरीके से दर्शाया है, तो यह सीरीज क्रिकेट की दुनिया में एक गेम चेंजर भी साबित हो सकती है। ये भी हो सकता है कि आगे चलकर ऐसी टीम के बारे में सोचा जाए, जो मिक्सड जेंडर टीम हो, जिसमें एक ही टीम ही विराट कोहली और मिताली राज साथ खेलते नजर आएंगे। इयोर टीवी की इस सीरीज में मैं प्रकाश नामक एक साउथ इंडियन कोच की भूमिका निभा रहा हूँ।

संजय दत्त की बेटी त्रिशाला ने बताए अपनी शादी के प्लान

बॉलिवुड स्टार संजय दत्त के बेटी त्रिशाला दत्त भले ही फिल्मों से दूर हों मगर किसी सिलेब्रिटी से कम नहीं हैं। त्रिशाला सोशल मीडिया पर काफी ऐक्टिव रहती हैं और हाल में उन्होंने अपने फॉलोअर्स के साथ इंस्टाग्राम पर आस्क मी ऐनिथिंग सेशन रखा। इस सेशन के दौरान फैंस ने त्रिशाला से बॉलिवुड, उनके पिता, फिल्मों और उनकी शादी के बारे में कई सवाल पूछे। एक फैन ने त्रिशाला से उनके वेडिंग प्लान्स के बारे में पूछा तो इसके जवाब में त्रिशाला ने कहा, शओह... यह बहुत कठिन सवाल है। यह उनके लिए कठिन है जो 2021, आपको पता है कि मैं किस बारे में बात कर रही हूँ। और जो पहले ही 5 साल से ज्यादा समय से शादीशुदा है, उनको बिल्कुल भी नहीं पता होगा कि मैं किस बारे में बात कर रही हूँ। इस पर आगे बात करते हुए त्रिशाला ने कहा, इस उम्र में डेटिंग करना बड़ी मुसीबत का काम है। हमेशा कोई न कोई ऐसा होता है जो सोचता है कि वे बेहतर कर सकते हैं।

राकेश बापट के बाद बिग बास 15 से बाहर आई शमिता शेटी



एक तरफ राकेश बापट हेल्थ इशूज के कारण बिग बास 15 से बाहर हो चुके हैं, वहीं दूसरी ओर खबर है कि शमिता शेटी भी सलमान के इस शो से बाहर हो गई हैं। बताया जा रहा है कि शमिता कुछ हेल्थ इशूज के चलते बिग बास के घर से बाहर आई हैं।

राकेश बापट की हाल ही घर के अंदर तबीयत खराब हो गई थी, जिसके बाद उन्हें इलाज के लिए शो से बाहर जाना पड़ा। हालांकि सलमान ने शमिता और अन्य घरवालों को बाद में बताया कि राकेश की हालत अभी ठीक है और सुधार हो रहा है। पर उन्होंने शो छोड़ दिया है ताकि वह कुछ वक्त आराम कर सकें। राकेश के जाने से शमिता बुरी तरह रोने लगी थीं। अब खबर है कि वह भी बिग बास 15 से बाहर आ गई हैं। शमिता की मां सुनंदा शेटी ने अपने ट्विटर हैंडल के जरिए बताया कि उनकी बेटी के कुछ जरूरी टेस्ट होने हैं और इसलिए वह बाहर हैं। वह जल्द ही बिग बास के घर में वापसी करेंगी। वहीं राकेश बापट ने श्विंग बास 15 छोड़ने के बाद सोशल मीडिया पर एक स्टेटमेंट जारी कर इसकी जानकारी दी और बताया कि 5 साल पहले जिस परेशानी से वह जूझ रहे थे, वह फिर उबर आई है। वह काफी दर्द में थे। पर उन्हें यह मालूम नहीं था कि यही दर्द उनके बिग बास 15 से एक्जिट की वजह बन जाएगा। अगर हेल्थ वजह न होती तो वह इस वक्त सबको शो में एंटरटेन कर रहे होते।

कुंडली भाग्य के ये ऐक्टर्स कर रहे हैं शादी

टीवी इंडस्ट्री में जल्द ही इन 3 स्टार्स के घर शहनाई बजने वाली है। ये तीनों स्टार्स कुंडली भाग्य शो में अहम रोल प्ले करते हैं। श्रद्धा आर्या जहां 16 नवंबर को शादी कर रही हैं, वहीं संजय गगनानी मंगेतर पूनम प्रीत से 28 नवंबर को शादी करेंगे। वहीं मानसी श्रीवास्तव जनवरी में शादी के सात फेरे लेंगी।

शादियों का सीजन है तो इस बार टीवी इंडस्ट्री में भी जमकर शहनाइयां बजने वाली हैं। फिल्म इंडस्ट्री से जहां विकी कौशल और कटरीना कैफ के अलावा राजकुमार राव-पत्रलेखा की शादी की चर्चा है, वहीं टेली वर्ल्ड में भी कुंडली भाग्य के तीन स्टार्स रियल लाइफ में शादी के बंधन में बंधने वाले हैं।

श्रद्धा आर्या 16 नवंबर को करेंगी शादी

कुंडली भाग्य में प्रीता का लीड रोल प्ले करने वाली श्रद्धा आर्या 16 नवंबर को शादी करने जा रही हैं और उनकी शादी की रस्में शुरू हो गई हैं। श्रद्धा आर्या के प्रीवेडिंग सेलिब्रेशन और रस्मों की कुछ तस्वीरें और वीडियो सोशल मीडिया पर छाप हुए हैं। फैंस श्रद्धा की शादी को लेकर काफी एक्साइटेड हैं। रिपोर्ट्स के मुताबिक, श्रद्धा आर्या दिल्ली के रहने वाले एक नेवी अफसर से शादी कर रही हैं, जिसका नाम राहुल शर्मा है। कहा जा रहा है कि श्रद्धा और राहुल की अरेंज-कम-लव मैरिज है।



एबीसी (वेब वार्ता न्यूज)

ऐक्टर संजय गगनानी भी शादी के बंधन में बंधेंगे

श्रद्धा आर्या के अलावा ऐक्टर संजय गगनानी भी शादी के बंधन में बंधने वाले हैं। संजय, कुंडली भाग्य में पृथ्वी का रोल प्ले करते हैं। संजय गगनानी 28 नवंबर को गर्लफ्रेंड और ऐक्ट्रेस पूनम प्रीत से शादी करने जा रहे हैं। संजय और पूनम प्रीत बीते 10 सालों से लिव-इन में रहे रहे हैं। संजय ने बताया कि वह 28 नवंबर को दिल्ली में शादी करेंगे। दोनों की सगाई सूरत में हुई थी।

श्रद्धा आर्या और संजय गगनानी के अलावा कुंडली भाग्य की एक और ऐक्ट्रेस की शादी की चर्चा है। ऐक्ट्रेस मानसी श्रीवास्तव भी बॉयफ्रेंड से शादी कर रही हैं। ईटाइम्स की रिपोर्ट के अनुसार, मानसी श्रीवास्तव 10 जनवरी 2022 को बॉयफ्रेंड कपिल तेजवानी के साथ सात फेरे लेंगी। कपिल तेजवानी पेशे से एक फूड और ट्रेवल फर्टोग्रफर हैं। मानसी श्रीवास्तव और कपिल की मुलाकात कुछ साल पहले एक एड शूट के दौरान हुई थी। उस वक्त के बाद उनका संपर्क टूट गया। लेकिन 7 साल पहले दोनों फिर मिले। मानसी और कपिल 2019 से एक-दूसरे को डेट कर रहे हैं।

कृष्णा अभिषेक ने मामा गोविंदा संग झगड़े का उड़ाया मजाक!

कपिल शर्मा शो के इस वीकेंड आए एपिसोड में कृष्णा अभिषेक ने एक बार मामा गोविंदा संग झगड़े पर कॉमेंट किया। कृष्णा ने गोविंदा का नाम लिए बिना ऐसा कॉमेंट कर दिया कि सब हंस पड़े और हैरान भी रह गए। कृष्णा ने इसके बाद मामा गोविंदा संग लड़ाई का मजाक उड़ाते हुए कहा, मेरेको फिल्म इंडस्ट्री का सब पता रहता है। मेरी पूरी फैमिली फिल्म इंडस्ट्री में है। वो अलग बात है कि आजकल मैं फैमिली में नहीं हूँ।



कृष्णा अभिषेक को जब भी मौका मिलता है वह द कपिल शर्मा शो में गोविंदा संग अपनी अनबन पर तंज कसना नहीं भूलते। हाल ही के एपिसोड में भी कुछ ऐसा ही हुआ। कपिल शर्मा के कॉमिडी शो में इस हफ्ते रानी मुखर्जी और सैफ अली खान अपनी फिल्म बंटी और बबली 2 के प्रमोशन के लिए पहुंचे। इस दौरान कृष्णा अभिषेक ने अलग-अलग किरदारों के गेटअप में सबको एंटरटेन किया। पर इसी दौरान उन्होंने अपने मामा गोविंदा के साथ चल रही लड़ाई भी कॉमेंट कर दिया। कृष्णा ने कुछ ऐसा कहा कि सब हंसने लगे। कृष्णा अभिषेक ने ऐक्ट के दौरान कहा कि चूंकि फिल्म में दो बंटी और दो बबली थे तो इसलिए बंटी और बबली 2 नाम रखा गया। लेकिन सिंगम 2 में दो अजय देवगन नहीं थे। कृष्णा अभिषेक और उनके मामा गोविंदा के बीच कई सालों से झगड़ा चल रहा है। लेकिन यह झगड़ा कुछ महीने पहले तब बढ़ गया जब श्व द कपिल शर्मा शो के एक एपिसोड में गोविंदा अपनी फैमिली के साथ आने वाले थे और कृष्णा ने उस एपिसोड की शूटिंग से इनकार कर दिया। इसके बाद गोविंदा की वाइफ सुनीता आहूजा ने कृष्णा को खूब खरी-खोटी सुनाई थी। सुनीता आहूजा ने कहा था, हमने पाल-पोसके बड़ा किया तो सिर पे चढ़ जाएंगे और बदतमीजी करेंगे। क्या होता अगर मेरी सास के गुजर जाने के बाद हम कृष्णा अभिषेक को घर छोड़ने के लिए बोल देते? जिन्होंने इनको पाल-पोसकर बड़ा किया है, ये उनके साथ ही बदतमीजी पर उतर गए हैं। मैं बस इतना कहना चाहती हूँ कि ये विवाद कभी खत्म नहीं होगा। मैं अब कभी उसकी शक्ल नहीं देखना चाहती।